



# बिहार गजट

## असाधारण अंक

### बिहार सरकार द्वारा प्रकाशित

25 आषाढ़ 1941 (श10)

(सं0 पटना 818) पटना, मंगलवार, 16 जुलाई 2019

वाणिज्य-कर विभाग

अधिसूचना

15 जुलाई 2019

सं० 6/नि0प्रति0नियु0-01-01/2019-1999-वा0कर—बिहार लोक सेवा आयोग द्वारा 60वीं-62वीं संयुक्त प्रतियोगिता परीक्षा के आधार पर बिहार वित्त सेवा के लिए अनुशंसित श्रीमती वंदना वशिष्ठ को अधोलिखित शर्तों के अधीन वेतनमान लेवल-9 रू0-53100-1,67,800 में राज्य सरकार द्वारा समय-समय पर स्वीकृत अनुमान्य भत्तों के साथ परीक्ष्यमान राज्य-कर सहायक आयुक्त के रूप में औपबंधिक रूप से अगले छः माह के लिये नियुक्त किया जाता है।

क्र० सं०	उम्मीदवार का नाम	संयुक्त मेधा क्रमांक	आरक्षण कोटि	गृह जिला	अभ्युक्ति (वांछित कागजात)
1	2	3	4	5	6
1.	श्रीमती वंदना वशिष्ठ	262	सामान्य	पूर्णिया	1. मैट्रिक मूल प्रमाण-पत्र, 2. स्थायी आवासीय प्रमाण-पत्र

2. श्रीमती वंदना वशिष्ठ की औपबंधिक नियुक्ति इस शर्त के साथ अगले छः माह के लिये की जाती है कि चरित्र एवं पूर्ववृत्त सत्यापन प्रतिवेदन अनुकूल प्राप्त नहीं होने पर उनकी सेवा तात्कालिक प्रभाव से निरस्त कर दी जायेगी। छः माह के अन्दर चरित्र एवं पूर्ववृत्त सत्यापन प्रतिवेदन प्राप्त नहीं होने की स्थिति में इनकी सेवा औपबंधिक रूप से अगले छः माह के लिये राज्य सरकार का अनुमोदन प्राप्त कर तब तक विस्तारित होता रहेगा, जबतक कि अनुकूल प्रतिवेदन प्राप्त नहीं हो जाता है।

3. उनकी परीक्ष्यमान अवधि दो वर्षों की होगी तथा उनकी आपसी वरीयता बिहार लोक सेवा आयोग द्वारा निर्धारित संयुक्त मेधा क्रमांक के अनुसार होगी।

4. स्तम्भ-6 में यथा उल्लिखित वांछित प्रमाण-पत्र योगदान के समय राज्य-कर विशेष आयुक्त के समक्ष समर्पित करेंगे, अन्यथा उनका योगदान स्वीकृत नहीं किया जायेगा।
5. अभिप्रमाणित फोटोयुक्त निर्गत नियुक्ति पत्र मूलरूप में प्रस्तुत किये जाने पर ही उनका योगदान स्वीकृत किया जायेगा।
6. सामान्य प्रशासन विभाग (कार्मिक एवं प्रशासनिक सुधार विभाग) द्वारा निर्गत संकल्प संख्या-1919, दिनांक 18.01.1976 के अनुपालन में दहेज न लेने संबंधी घोषणा पत्र योगदान देते समय अनिवार्य रूप से प्रस्तुत करेंगे।
7. बिहार पेंशन (संशोधन) नियमावली, 2005 द्वारा प्रतिपादित वित्त विभाग के संकल्प संख्या-1964 दिनांक 31.08.2005 एवं 768 दिनांक 03.07.2007 के अनुसार इन पर नयी अंशदायी पेंशन योजना लागू होगी।
8. नियुक्ति पत्र प्राप्त करने/योगदान हेतु पदस्थापित स्थान पर आने-जाने के लिए कोई यात्रा भत्ता देय नहीं होगा।
9. यदि पूर्व से किसी नियोक्ता के अन्तर्गत सेवारत हैं, तो योगदान के समय विरमन पत्र (मूल प्रति) प्रस्तुत करेंगे। अन्य सेवा से त्यागपत्र देने की स्थिति में सक्षम प्राधिकार द्वारा त्याग पत्र स्वीकृति से संबंधित पत्र प्रस्तुत करना अनिवार्य होगा।
10. असैनिक शल्य चिकित्सक-सह-मुख्य चिकित्सा पदाधिकारी द्वारा निर्गत स्वास्थ्य प्रमाण-पत्र मूल में समर्पित करेंगे।
11. श्रीमती वंदना वशिष्ठ को निदेशित किया जाता है कि, वे दिनांक **31.07.2019** तक अपना योगदान निश्चित रूप से राज्य-कर विशेष आयुक्त (राजपत्रित), विकास भवन, नया सचिवालय, बिहार, पटना-800015 को समर्पित कर देंगे। निर्धारित अवधि में योगदान नहीं करने अथवा योगदान अवधि के विस्तार हेतु साक्ष्य सहित आवेदन नहीं करने की स्थिति में उनकी नियुक्ति रद्द कर दी जायेगी।

बिहार-राज्यपाल के आदेश से,  
जनक राम,  
सरकार के उप-सचिव।

अधीक्षक, सचिवालय मुद्रणालय,  
बिहार, पटना द्वारा प्रकाशित एवं मुद्रित।  
बिहार गजट (असाधारण) 818-571+300-डी0टी0पी0।  
Website: <http://egazette.bih.nic.in>